



मा. दावा दोर्जे लामा  
मन्त्री

सौर्य सिंचाई कार्यक्रम सञ्चालन कार्यविधि, २०७६

सौर्य सिंचाई कार्यक्रम सञ्चालन (प्रथम संशोधन) कार्यविधि, २०७६-२०७७/२०८

**प्रस्तावना:** बागमती प्रदेश जलश्रोतमा धनी भएता पनि अझै दुई तिहाई भू-भागमा भरपर्दो सिंचाई सुबिधा पुग्ने छैन। नदी र अन्य जलक्षेत्रसंग जोडिएका थुप्रै खेतीयोग्य समथल टार भूमिमा सिंचाई सुबिधा पुर्याउन नसक्दा उच्च उत्पादन सम्भावना भएका त्यस्ता जमिनबाट कृषकहरूले लाभ लिन सकिरहेका छैनन्। यसरी नदी, खोला-नाला वा अन्य जलस्रोतहरूमा खेर गई रहेको पानीलाई सौर्य प्रविधिमा आधारित साना प्रकृतिका लिफ्ट सिंचाई मार्फत जलक्षेत्रसंग जोडिएका खेतीयोग्य समथर टार लगायात अन्य क्षेत्रहरूमा सिंचाईको सुबिधा विस्तार गरी उत्पादन र उत्पादकत्व वृद्धि गर्नको लागि प्रदेश सरकार, बागमती प्रदेश, भूमि व्यवस्था, कृषि तथा सहकारी मन्त्रालयबाट यो कार्यविधि स्वीकृत गरी लागू गरिएको छ।

परिच्छेद- १

प्रारम्भिक

१. **संक्षिप्त नाम र प्रारम्भ:** (१) यस कार्यविधिको नाम "सौर्य सिंचाई कार्यक्रम सञ्चालन कार्यविधि, २०७६" रहेको छ।

(२) यो कार्यविधि स्वीकृत भएको मितिबाट प्रारम्भ हुनेछ।

२. **परिभाषा:** विषय वा प्रसंगले अर्को अर्थ नलागेमा, यस कार्यविधिमा,-

- (क) "उपभोक्ता" भन्नाले सौर्य सिंचाई योजनाबाट लाभान्वित कृषक, कृषक समूह, कृषि सहकारी, नीजि फार्मलाई सम्झनु पर्छ।
- (ख) "कार्यक्रम" भन्नाले सौर्य सिंचाई योजनाका लागि सूचना जारी गरी कार्यक्रम सञ्चालन गर्ने मन्त्रालय अन्तर्गतका निकायहरू सम्झनु पर्दछ।
- (ग) "केन्द्र" भन्नाले निर्देशनालय अन्तर्गतको कृषि ज्ञान केन्द्र सम्झनु पर्छ।
- (घ) "निर्देशनालय" भन्नाले मन्त्रालय अन्तर्गतको कृषि विकास निर्देशनालय सम्झनु पर्छ।
- (ङ) "प्रदेश" भन्नाले बागमती प्रदेश सम्झनु पर्छ।
- (च) "मन्त्रालय" भन्नाले बागमती प्रदेश को भूमि व्यवस्था कृषि तथा सहकारी मन्त्रालय सम्झनु पर्छ।
- (छ) "सौर्य सिंचाई प्रणाली" भन्नाले सिंचाई गर्नुपर्ने क्षेत्र भन्दा कम उचाईमा रहेको पानीको श्रोतबाट सौर्य उर्जाको उपयोग गरी सिंचाई प्रणाली निर्माण गर्ने वा फाँटहरूमा सौर्यशक्तिको आधारमा सिंचाइ गर्ने सम्बन्धिको योजनालाई सम्झनु पर्छ।

\* प्रथम संशोधनद्वारा संशोधित

१.

१.



मा. दावा दोर्जे लामा  
मन्त्री

३. उद्देश्य: यस कार्यविधिको उद्देश्य देहाय बमोजिमको हुनेछः-
- (क) सौर्य सिंचाई मार्फत कृषि योग्य जमिन (खाद्यान्न, तरकारी, फलफूल माछा आदि)मा सिंचाई सुविधा उपलब्ध गराएर कृषि उत्पादन तथा उत्पादकत्वमा वृद्धि गर्ने,
- (ख) सिंचित क्षेत्रफल विस्तार गर्ने ।

परिच्छेद- २

कार्यक्रम सञ्चालन

४. कार्यक्रम सञ्चालन : (१) यो कार्यक्रम बागमती प्रदेश भर लागू हुनेछ । तर यस कार्यविधिलाई आधार मानि सूचना प्रवाह गर्दा जुन जुन जिल्लाहरू वा स्थानीय तहहरू उल्लेख भइ प्रस्ताव आव्हान हुन्छ तिनै जिल्लाहरू वा स्थानीय तहहरू लागू भएको मानिनेछ ।

५. आपूर्तिकर्ताको सूचिकृत गर्ने: (१) केन्द्रले कम्पनि ऐन, २०६३ बमोजिम दर्ता भएका निजी कम्पनीहरू/फार्महरू सूचिकृत गर्नलाई तीस दिनको म्याद दिई राष्ट्रिय स्तरको पत्रिकामा सूचना प्रकाशन गर्नु पर्नेछ ।

(२) दफा (१) अनुसार सूचिकृत हुन चाहने कम्पनी/फार्महरूले दरभाउ सहितको सिलबन्दी दररेट पेश गर्नु पर्नेछ। यसरी पेश गर्दा Head(m) र Discharge(L/day) अनुसार पेश गर्नु पर्नेछ। तर यसरी पेश हुन आएको दररेट उर्जा मन्त्रालय अन्तर्गतको वैकल्पिक उर्जा प्रवर्द्धन केन्द्रको सौर्य सिंचाई प्रणालीमा तोकिएको अधिकतम मूल्य भन्दा बढी भएमा उर्जा प्रवर्द्धन केन्द्रको मूल्यलाई अधिकतम मूल्य कायम गरिनेछ। सूचिकृत हुन चाहने कम्पनि/फार्मले अनुसूची -१ बमोजिमको शर्तहरू पालना गर्नु पर्नेछ । साथै अनुसूची-१(१) मा उल्लेख भएका कागजातहरू केन्द्रमा पेश गर्नु पर्नेछ ।

(३) केन्द्रले आपूर्तिकर्ता सूचिकृत गरी आपूर्तिकर्ताको नाम, ठेगाना, सम्पर्क नं., आपूर्तिकर्ताले आपूर्ति गर्ने प्रणालीको स्पेसिफिकेसन र अधिकतम मूल्य सहितको सूची तयार गर्नुपर्नेछ ।

६. सूचना प्रवाह: (१) सौर्य सिंचाई योजना सञ्चालन गर्न केन्द्रले स्वीकृत वार्षिक कार्यक्रम अनुसार सिंचाईको किसिम र बजेटको परिधी खुलाई कृषक/समूह/सहकारी/नीजि फार्मका लागि तीस दिने सूचना राष्ट्रिय पत्रिकामा प्रकाशन गर्नेछ ।

(२) सूचनामा तोकिएको म्याद भित्र कृषक/समूह/सहकारी/नीजि फार्मले सौर्य सिंचाई कार्यक्रम सञ्चालन गर्न अनुसूची -२ अनुसार तोकिएका कागजात सहित अनुसूची -३

प्रथम संशोधनद्वारा संशोधित

प्रथम संशोधनद्वारा थप

Ry. L. M. N.

R. M. N.

R. M. N.



मा. दावा दोर्जे लामा  
मन्त्री

बमोजिमको माग फारम र अनुसूची -४ अनुसारको प्रतिबद्धता गरी सम्बन्धित कृषि ज्ञान केन्द्र वा निर्देशनालयमा पेश गर्नु पर्नेछ ।

(३) \* .....

७. सिंचाई योजनाको छनौट प्रक्रिया: (१) योजना छनौट गर्नु अघि अनुसूची -५ अनुसारको कुराहरुमा सकेसम्म ध्यान दिनुपर्ने छ । अनुसूची -६ बमोजिमको मापदण्डको आधारमा सिंचाई आयोजना छनौट गरी स्वीकृतिको लागी \*केन्द्रमा पेश गर्न देहाय बमोजिमको प्रस्ताव मूल्याङ्कन समिति रहनेछ:-

(क) प्रमुख वा निजले तोकेको अधिकृत, केन्द्र	संयोजक
(ख) बाली हेर्ने अधिकृत, केन्द्र	सदस्य
(ग) प्रमुख, आर्थिक प्रशासन शाखा, केन्द्र	सदस्य
(घ) विषय विज्ञ (सम्भव भए सम्म), केन्द्र	सदस्य
(ङ) प्रमुख, खरिद इकाई, केन्द्र	सदस्य-सचिव

(२) \*केन्द्रले छनौट भएका मुख्य र बैकल्पिक सिंचाई प्रणालीहरुको सूची तयार गर्नेछ ।

(३) कृषि ज्ञान केन्द्रहरुले छनौट भएका सिंचाई प्रणालीको निर्माण र सञ्चालन कार्य प्रचलित कानून बमोजिम उपभोक्तासँग अनुसूची -७ बमोजिम द्विपक्षीय सम्झौता गरी गराउनु पर्नेछ । यसरी सम्झौता गर्दा गुणस्तरलाई मध्यनजर राखी कम्तीमा पनि बैकल्पिक उर्जा प्रवर्द्धन केन्द्रको सौर्य सिंचाई प्रणालीमा तोकिएको गुणस्तर हुने गरी गर्नु पर्नेछ । सम्झौता गर्दा \*केन्द्रले निर्माण कार्य सम्पादन गर्दा हुन आउने रकमको बढीमा ८०% मात्र उपलब्ध गराउने छ । साथै सम्झौता भएको १ महिना भित्र कार्य सम्पन्न गरी सक्नु पर्नेछ ।

८. कार्यक्रम प्राथमिकता क्षेत्र: (१) सौर्य सिंचाई कार्यक्रम सञ्चालन गर्दा मझौला र ठूला सिंचाई आयोजनाहरु सञ्चालन नभएका र तत्काल सञ्चालन हुने सम्भावना पनि नभएका क्षेत्रहरुलाई प्राथमिकता दिई सञ्चालन गरिनेछ ।

(२) सौर्य सिंचाई कार्यक्रम संचालन गर्दा अन्य सिंचाई प्रणाली पुग्न नसक्ने जमिन/खेतीमा प्राथमिकता दिईनेछ ।

(३) सिंचाईका लागि पानीको श्रोत भएको र सिंचाई सुविधा विस्तार गर्दा व्यवसायिक कृषिको विकासमा टेवा पुर्‍याउने क्षेत्रलाई प्राथमिकता दिइनेछ ।

\* प्रथम संशोधनद्वारा खारेज

\* प्रथम संशोधनद्वारा संशोधित

Rf.

३



मा. दावा दोर्जे लामा  
मन्त्री

९. भुक्तानी प्रक्रिया: (१) \*सिँघारणतया उपभोक्ताले एक बिघा सम्मको लागि १ लाख लिटर/दिन पानीको मेशिनरी जडान गर्नुपर्नेछ, त्यसै गरी २ बिघा सम्मको लागि २ लाख लिटर/दिन पानी, ३ बिघा सम्मको लागि ३ लाख लिटर/दिन पानी र सो भन्दा माथिको लागि ४ लाख लिटर/दिन पानीको मेशिनरी जडान गर्नुपर्नेछ ।<sup>०</sup> साथै पहाडको हकमा प्राविधिक दृष्टिकोणले उपयुक्त हुनु पर्दछ । तर दश हजार लिटर भन्दा कम हुनु हुँदैन ।

(२) सौर्य सिँचाई योजनाका उपभोक्तालाई रकम भुक्तानी गर्दा योजनाको प्रकृति अनुसार बढीमा २ पटक सम्ममा भुक्तानी दिइनेछ वा कार्य सम्पादन गरी एकै पटक भुक्तानी दिन सक्नेछ ।

(३) \*योजनाको कार्यसम्पन्न प्रतिवेदन तयार पारी उपभोक्ताले पेश गरेको निवेदन र प्राविधिकबाट तयार गरिएको प्रतिवेदन र सिफारिसका आधारमा केन्द्रले सम्बन्धित उपभोक्ताको बैंक खातामा जम्मा हुने गरी भुक्तानी गर्नेछ ।

(४) \*.....

(५) प्राविधिकले प्रतिवेदन तयार गर्दा सम्झौता अनुरूपको गुणस्तर भए नभएको तथा सामान गुणस्तरीय प्रयोग भए नभएको एकिन गर्नेछ । \* साथै उत्पादक तथा आपूर्तिकर्ताको तर्फबाट ५ वर्ष सम्म Free of Cost Replacement Guarantee हुनु पर्दछ ।

(६) उपभोक्ता समितिले व्यहोर्ने पर्ने रकम अन्य कुनै/संघ संस्था/स्थानिय तह/निकायबाट आंशिक वा पुरै व्यवस्था गर्न सकिनेछ ।

१०. कन्टिन्जेन्सी: लागत अनुमान तयार गर्दा अनुमान अंङ्को १ प्रतिशत कन्टिन्जेन्सी स्वरूप राखिनेछ । सो रकम सूचना प्रकाशन गर्न, अनुगमन गर्न र बैठकमा खर्च गरिनेछ ।

११. अनुगमन, मूल्याङ्कन र योजना हस्तान्तरण: (१) सौर्य सिँचाई योजनाको अनुगमन तथा मूल्याङ्कन मन्त्रालय, निर्देशनालय र ज्ञान केन्द्रहरुबाट गरिनेछ ।

(२) योजना सम्पन्न भैसकेपछि सोको मर्मत/सम्भार गर्ने सम्पूर्ण जिम्मेवारी सम्बन्धित उपभोक्ताको हुनेछ ।

परिच्छेद -४

विविध

१२. प्रचलित कानून बमोजिम हुने: यस कार्यविधिमा व्यवस्था भएका विषयहरु यसै कार्यविधि र उल्लेख नभएका विषयहरु प्रचलित कानून बमोजिम हुनेछ ।

० प्रथम संशोधनद्वारा थप

\* प्रथम संशोधनद्वारा संशोधित

\* प्रथम संशोधनद्वारा खारेज

प.

Handwritten signature and text.

Handwritten signature.



मा. दावा दोर्जे लामा  
मन्त्री

१३. संशोधन: यस कार्यविधिको कार्यान्वयनमा कुनै बाधा अडचन परेमा मन्त्रालयले संशोधन गर्न सक्नेछ ।
१४. कारवाहीको व्यवस्था: साझेदारले अनुदान दुरुपयोग गरेको पाईएमा प्रचलित कानून बमोजिम कारवाही हुनेछ ।

Rt. दावा दोर्जे लामा

सचिव

दावा दोर्जे लामा



अनुसूची - १

(दफा ५ को उपदफा २ सँग सम्बन्धित)

**\*आपूर्तिकर्ता छनौटका लागी शर्तहरू/मापदण्डहरू**

मा. दावा दोर्जे लामा  
मन्त्री

१. विस्तृत पेश गरी स्वीकृत भएको प्राविधिक Specification अनुसारका सामग्रीहरू मात्र आपूर्तिकर्ताले supply गर्नु पर्नेछ । यसरी एक पटक स्वीकृत भैसके पछि, Specification फेरन पाइने छैन ।
२. आपूर्ति गरिने Pump उपकरणहरू उत्पादन गर्ने कम्पनिको कम्तिमा पाँच वर्षको अनुभव भएको हुनु पर्नेछ ।
३. Pump र कन्ट्रोलरमा प्रयोग हुने मोटर उत्पादक देशबाट IEC & CE Certified भएको हुनु पर्नेछ ।
४. पम्पको डिस्चार्ज क्षमता कम्तिमा दश मिटर हेडको र पहाडमा कम्तिमा दश हजार लिटर र भित्री तराईमा कम्तिमा एक लाख लिटरको हुनुपर्नेछ । साथै कृषकबाट माग भएको खण्डमा सो भन्दा बढी क्षमताको पम्प समेत आपूर्ति गर्नु पर्नेछ ।
५. Pump Manufacture Company तथा सो आपूर्ति गर्ने आपूर्तिकर्ताले कम्तिमा ५ वर्ष सम्म Free of Cost Replacement Guarantee भएको उत्पादक कम्पनि तथा आपूर्तिकर्ताको पत्र हुनु पर्नेछ ।
६. Pump Controller should have Remote Monitoring system/Data Logging facility.
७. तोकिएको क्षमता भन्दा कम पानी आएमा शत प्रतिशत कार्यालयले जरिवाना गर्ने छ । साथै सम्बन्धित फर्मलाई कालो सूचिमा राख्न कारवाही अघि बढाउन सक्ने छ ।

लेखक

सुत

मा. दावा दोर्जे लामा

\* प्रथम संशोधनद्वारा संशोधित

२५



अनुसूची (१)  
(दफा ५ का उपदफा २ सँग सम्बन्धित)  
पेश गर्नु पर्ने कागजातहरू

मा. दावा दोर्जे लामा  
मन्त्री

१. आवेदकको (व्यक्तिको हकमा) नागरिकताको प्रमाण पत्रको प्रतिलिपि,
२. कम्पनिको दर्ता र नवीकरणको प्रमाण पत्र,
३. स्थायी लेखा नम्बरको प्रमाणपत्रको प्रतिलिपि,
४. नियमानुसार कर चुक्ताको प्रमाणपत्रको प्रतिलिपि,
५. उत्पादक कम्पनिको आधिकारिक एजेन्ट (Authorized Agent) भएको प्रमाणपत्र,
६. उपकरणहरूको Specification खोल्ने Catalogues र Leaflets,
७. ५ वर्ष Free of Cost Replacement Guarantee भएको उत्पादक कम्पनि र आपूर्तिकर्ताको पत्र,
८. धरौटी बापतको ग्यारेन्टी,
९. Letter of Company to provide ICE & CE Certificate.
१०. आपूर्ति गरिने Pump उपकरणहरू उत्पादन गर्ने कम्पनिको कम्तिमा पाँच वर्षको अनुभव भएको प्रमाण पत्रको प्रतिलिपि ।

La Yam

2/20/20

2/20/20

प्रथम संशोधनद्वारा थप



मा. दावा दोर्जे लामा  
मन्त्री

(दफा ६ को उपदफा २ सँग सम्बन्धित)  
आवेदनका साथ संलग्न गर्नुपर्ने कागजातहरू

क) व्यक्तिगत वा सामूहिक उपभोक्ताको लागि:

१. नागरिकता प्रमाणपत्रको प्रतिलिपी
२. लालपूर्जाको प्रतिलिपी/करारनामाको प्रतिलिपी
३. आफूले भाडामा जग्गा लिई खेती गरिरहेको भएमा न्यूनतम १० वर्षको लागि भाडामा लिएको सम्झौता पत्रको प्रमाण
४. सामूहिक सिंचाई योजनाको लागि व्यक्तिगत उपभोक्ताहरू सबैको संयुक्त निवेदन
५. स्थानीय निकायको सिफारिस पत्र (सम्भव भएमा)

ख) संस्थागत/नीजि फर्मको लागि:

१. संस्था दर्ताको प्रमाण पत्रको प्रतिलिपी
२. संस्थाको नविकरण गर्नुपर्ने अवस्थामा नविकरणको प्रमाणपत्रको प्रतिलिपी
३. संस्थाको स्थायी लेखा नम्बर
४. संस्थाको बैठकबाट योजना माग गर्न गरिएको निर्णय प्रतिलिपी
५. संस्थाको तर्फबाट निवेदन दिने पदाधिकारीलाई प्रदान गरिएको अख्तियारी पत्र
६. पदाधिकारीको नागरिकताको प्रमाणपत्रको प्रतिलिपी र पासपोर्ट साइजको फोटो १ प्रति
७. लालपूर्जाको प्रतिलिपी वा करारनामाको प्रतिलिपी
८. ऐलानी जग्गाको हकमा स्थानीय निकायलाई शुल्क बुझाएको प्रमाणको प्रतिलिपी र स्थानीय निकायको सिफारिस पत्र

२५.





अनुसूची ३

(दफा ६ को उपदफा २ सँग सम्बन्धित)

अनुदानमा सिंचाई योजना सञ्चालन गर्नको लागि दिइने आवेदन फारम

मा. दावा दोर्जे लामा  
मन्त्री

उपभोक्ताको विवरण:

क. व्यक्तिगत सौर्य सिंचाईको हकमा

१. कृषकको नाम: ..... नागरिकता प्र.प.नं. .... जारी मिति: .....

स्थायी ठेगाना: जिल्ला ..... उपमहानगर/नगर/गाउँपालिका .....

वडा नं. .... टोल: .....

२. समूह/ संस्थागत /निजी फार्म सौर्य सिंचाईको हकमा:

संस्थाको नाम: .....

दर्ता नं. .... दर्ता मिति: ..... दर्ता गर्ने संस्था: .....

स्थायी ठेगाना: जिल्ला ..... उपमहानगर/नगर/गाउँपालिका ..

वडा नं. .... टोल: .....

३. सम्पर्क व्यक्तिको नाम: ..... मोबाइल नं. ....

४. लाभान्वित कृषक परिवार संख्या: .....

५. सिंचाईको लागि पानीको श्रोत

(क) नदी, खोला, खोल्सा (ख) सानो पानीको मुहान(ग) इनार/कुवा (घ) भूमिगत

६. सौर्य सिंचाई योजनाबाट सिंचाई हुनसक्ने जग्गाको क्षेत्रफल: .....

७. सिंचाई गरिने जग्गामा हाल खेती गरिएका बालीहरू: .....

८. सिंचाई योजनाको लागि जनसहभागिता जुट्न सक्ने वा नसक्ने:

(क) सक्ने (ख) नसक्ने

९. जनसहभागिता जुट्न सक्ने भए प्रतिशतमा:

(क) २० प्रतिशत (ख) २० देखि २५ प्रतिशत सम्म (ग) २५ प्रतिशत भन्दा बढी

१०. कृषकले Head(m) र Discharge(L/day) खुलाउनु पर्नेछ।

(क) Head (m).....

(ख) Discharge (L/day).....

माथि पेश गरिएको विवरणहरू ठीक साँचो छन् झुट्टा ठहरी कानुनी कारवाही भएमा सजाय भोग्न राजी छु/छौं । मलाई/हामीलाई सौर्य सिंचाई निर्माण योजना उपलब्ध गराईदिनुहुन अनुरोध गर्दछु/गर्दछौं ।


निवेदकको सही.....

मिति:.....

Rf. *[Signature]*

संस्थाको छाप  
*[Signature]*

*[Signature]*



अनुसूची - ४  
(दफा ६ को उपदफा २ सँग सम्बन्धित)  
प्रतिबद्धता पत्र

मा. दावा दोर्जे लामा  
मन्त्री

.....केन्द्रको मिति.....को सूचना अनुसार  
..... कार्यक्रममा सहभागिताको लागि इच्छुक भई सोको  
कार्ययोजना सहितको आवेदन पेश गरेको/का छु/छौं । उक्त कार्यक्रममा छनोट भएमा  
कार्ययोजनामा उल्लेख भए बमोजिमको कार्य गर्नेछु र ..... वर्ष सम्म निरन्तरता दिनेछु/छौं ।  
कार्ययोजना अनुसारको कार्य नगरेमा वा .....वर्ष अगावै सो कार्यहरू बन्द गरेमा प्रदेश  
सरकारबाट प्राप्त अनुदान रकम प्रचलित व्याज सहित फिर्ता गर्ने प्रतिबद्धता व्यक्त गर्दछु/छौं ।  
अन्यथा प्रचलित कानून बमोजिम सहला/बुझाउँला । साथै सञ्चालित क्रियाकलापबाट  
वातावरणलाई नकारात्मक असर नपुऱ्याउने व्यहोरा तथा प्रतिबद्धता समेत व्यक्त गर्दछु/छौं ।

अनुदानप्राहीको तर्फबाट

नाम:

पद:

संस्थाको नाम:

ठेगाना:

सम्पर्क नं.:

दस्तखत:

मिति:

छाप:

दायाँ

बायाँ

प्रथम संशोधनद्वारा संशोधित

Rf. *[Signature]* १० *[Signature]*

*[Signature]*



अनुसूची -५

(दफा ७ को उपदफा १ सँग सम्बन्धित)

योजना छनौट गर्नु अघि ध्यान दिनुपर्ने कुराहरू

मा. दावा दोर्जे लामा  
मन्त्री


१. कृषक/कृषक समूह/ सहकारी संस्था/नीजि फार्म र उपभोक्ता समितिहरूको लागि योजना छनौट गर्दा नियमित बैठक बस्नुका साथै समूह सञ्चालन पद्धति एवं प्रक्रियाहरू अनुसार सञ्चालन भैरहेका र कृषि विकासको लागि सकृय रूपले क्रियाशील रहेकालाई प्राथमिकता दिनुपर्नेछ ।
२. सौर्य सिंचाइको माध्यमबाट ब्लक तथा पकेट क्षेत्र विस्तार गरी सामूहिक रूपमा व्यवसायिक खेतीमा लागेका लाई प्रोत्साहन गर्ने ।
३. जनसहभागिताको आधारमा स्थानीय श्रोतको बढी परिचालन गर्ने सक्षम उपभोक्ता समिति वा कृषक/कृषक समूह/सहकारी/नीजि क्षेत्रलाई केन्द्रित गरी कार्यक्रम सञ्चालन गर्ने ।
४. सामूहिक सिंचाइका लागि जाली, पम्प आदि व्यवस्था गरी तत्कालिन सिंचाइ व्यवस्था गर्ने ।
५. दलित, चेपाङ्ग, सामाजिक रूपमा पिछडिएका तथा विपन्न वर्गका समूहहरूको हित बढी हुनुपर्ने ।
६. महिला कृषक समूहहरूको सहभागिता हुने गरी छनौटमा प्राथमिकता दिने ।
७. आयमूलक कृषि व्यवसायीकरण तर्फ उन्मुख गराउने कार्यक्रम सञ्चालन भएका स्थलहरूमा सिंचाइ सुविधा पुर्याउने ।
८. यथासम्भव निर्धारित पकेटहरूको उत्पादन कार्यक्रममा टेवा पुग्ने ।
९. बाढी पहिरो आदिले क्षति पुर्याएका चालु सिंचाइ कुलाहरूमा स-लिफ्ट तथा सौर्य सिंचाइ दुरीमा ह्यूम पाइप र पोलिथिन पाइप व्यवस्था गरी तत्कालिन सिंचाइ समस्या समाधान गर्ने
१०. सहकारीसंस्था/उपभोक्ता समिति/कृषक समूह/नीजि क्षेत्रहरूबाट कार्यक्रमको लागि जायज माग आउनुपर्ने र तिनको कार्यान्वयनमा अनिवार्य सहभागिता हुनुपर्ने ।
११. प्रतिकूल वातावरणीय असर न्यून पार्ने किसिमका योजनाहरूलाई प्रोत्साहित गर्ने ।
१२. सम्भव भएसम्म सिंचाइ कार्यक्रम हेर्ने अन्य निकायहरूसँग समन्वय राखी दोहोरो नपर्ने गरी कार्यक्रम सञ्चालन गर्ने र
१३. छनौट भएका योजना सोही आर्थिक वर्ष भित्र पुरा हुनुपर्ने ।

Rf.

११

२०७५

२०७५



अनुसूची

(दफा ७ को उपदफा १ सँग सम्बन्धित)

सौर्य सिंचाई आयोजना छनोटका लागि मूल्याङ्कन सूचकहरू

मा. दावा दोर्जे लामा  
मन्त्री

आयोजनाको नाम:

ठेगाना:

सम्पर्क व्यक्तीको नाम:

मोवाइल नं.

क्र. सं.	विवरण	अंक	कैफियत
१	सिंचाई क्षेत्रको विस्तार		
१.१	१ हे भन्दा कम	२५	आवेदकले पशे गर्नु पर्ने ।
१.२	१ हे देखि २ हे	१७	
१.३	२ हे देखि ३ हे	२०	
१.४	३ हे भन्दा बढी	२३	
२	सिंचाईबाट लाभान्वित परिवार संख्या		
२.१	१ परिवार	१०	आवेदकले पशे गर्नु पर्ने ।
२.२	२ देखि ३ परिवार	७	
२.३	३ देखि ४ परिवार	८	
२.४	४ परिवार भन्दा बढी	९	
३	सिंचाई आयोजनाको लागि आवश्यक लागत		
३.१	५ लाख भन्दा कम	१०	
३.२	५ देखि ७ लाख सम्म	१०	
३.३	७ देखि ८ लाख	९	
३.४	८ लाख भन्दा बढी	८	
४	प्रस्तावकको आर्थिक क्षमता		
४.१	कार्यविधिमा उल्लेख भए अनुसारको लगानी गर्नसक्ने क्षमता भएको	२०	वैक Balance वा Letter of Bank intent
४.२	कार्यविधिमा उल्लेख भए अनुसारको लगानी गर्नसक्ने सम्भावना देखिएको	१८	
४.३	कार्यविधिमा उल्लेख भए अनुसारको लगानी गर्नसक्ने सम्भावना न्यून देखिएको	१५	
५	सिंचाईबाट हुने फाइदा		
५.१	कृषि व्यवसायीकरण तर्फ उन्मुख क्षेत्रमा टेवा पुग्ने	२०	
५.२	निर्धारित पकेटहरूको उत्पादन कार्यक्रममा टेवा पुग्ने	१५	
५.३	बृहत उत्पादन क्षेत्रमा टेवा पुग्ने	१८	
६	सिंचाईका लागि पानीको श्रोत		
६.१	आकाशे पानी संकलन/हिउँ संकलन	१५	आवेदकले पशे गर्नु पर्ने ।
६.२	मुहान	१०	
६.३	भूमिगत जल	११	
६.४	खोला र नदी	१३	
		१५	

नोट: छनोटको लागि न्यूनतम ५० अङ्क प्राप्त गर्नुपर्नेछ।

५

*[Handwritten signature]*

१२

*[Handwritten signature]*

*[Handwritten signature]*

अनुसूची-७

(दफा ७ का उपदफा ३ सँग सम्बन्धित)

सौर्य सिंचाई योजना सञ्चालन सम्बन्धि सम्झौता पत्र

मा. दावा दोर्जे लामा  
मन्त्री

चालु आ.व. मा सौर्य सिंचाई आयोजना सञ्चालनको लागि कृषि विकास निर्देशनालय/कृषि ज्ञान केन्द्र र ..... कृषक/कृषक समूह/ सहकारी संस्था/नीजि फार्म बीच ..... मा ..... सौर्य सिंचाई योजना सञ्चालनको लागि आज मिति .....यो सम्झौता गरिएको छ ।

सम्झौताका बुँदाहरु

१. यो सम्झौता आजकै मितिदेखि प्रारम्भ भएको मानिनेछ ।
२. \*उपभोक्ताले सम्झौता भएको मितिले १ महिना भित्रमा निर्माण कार्य सम्पन्न गर्नुपर्नेछ ।
३. यस सौर्य सिंचाई योजनाको निर्माण कार्य उपभोक्ता आफैले गर्नुपर्नेछ ।
४. कार्यालयले इष्टिमेट अनुसारको कार्य गर्नको लागि उपभोक्तालाई सौर्य सिंचाई प्रणालीमा कार्यक्रम सञ्चालन कार्यविधि, २०७६ को दफा ९ अनुसार रकम उपलब्ध गराउने छ ।
५. उपभोक्ताले कार्यालयबाट प्रदान गरिएको बाहेक अन्य श्रोतबाट यो योजनाको लागि श्रोत जुटाएको अवस्थामा \*केन्द्रलाई जानकारी दिनुपर्नेछ ।
६. उपभोक्ताले निर्माणको काम गर्दा \*केन्द्रबाट खटाइएका प्राविधिकले दिएको सुझाव तथा निर्देशन पालना गर्नु पर्नेछ ।
७. उपभोक्ताले यो योजनाको निर्माण कार्य ..... भित्रमा सम्पन्न गरिसक्नुपर्नेछ ।
८. उपभोक्ताको लापरवाहीका कारण यो योजनाको निर्माण कार्य सम्पन्न नभइ हानी नोक्सानी हुन गएमा त्यसको सम्पूर्ण जिम्मेवारी उपभोक्ताको हुनेछ ।
९. यस योजनाको लागतको अन्तिम किस्ता निर्माण कार्य सम्पन्न भै प्राविधिकबाट अनुगमन गरी कार्य सम्पन्न प्रतिवेदन सहित अन्तिम विल पेश भएपछि उपभोक्ताको बैंक खातामा जम्मा हुने गरी भुक्तानी गरिनेछ ।
१०. योजना निर्माण कार्य सम्पन्न भएपछि मर्मत संभार कार्यको जिम्मेवारी उपभोक्ताको हुनेछ ।
११. उपभोक्ताले बैंकको खाता नम्बर र ठेगाना उपलब्ध गराउनुपर्नेछ ।
१२. यो सम्झौतामा भएका कुरा यसै अनुसार र अन्य कुराहरु प्रचलित ऐन नियम अनुसार हुनेछ ।

.....  
अध्यक्ष/ प्रतिनिधी

.....  
( कृषि विकास निर्देशनालय/कृषि ज्ञान केन्द्र)

उपभोक्ता(कृषक/समूह/सहकारी/नीजि फार्म)

नाम:

संस्थाको छाप

साक्षीहरु

.....  
\* प्रथम संशोधनद्वारा संशोधित

५

१३

.....

.....